

(സി) ഇവരുടെ തൊഴിൽ വൈദഗ്ദ്ധ്യം കേരളത്തിലെ തൊഴിൽ മേഖലയിൽ എങ്ങനെയാണ് പ്രയോജനപ്പെടുത്താൻ ഉദ്ദേശിക്കുന്നത് എന്ന് വ്യക്തമാക്കാമോ?

നിലവിൽ ഇതുസംബന്ധിച്ച പദ്ധതികളൊന്നും സർക്കാരിന്റെ പരിഗണനയിലില്ല.

കാറ്ററിംഗ് തൊഴിലാളികൾക്ക് ലൈസൻസും ക്ഷേമനിധിയും

255(4265) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കാറ്ററിംഗ് തൊഴിലാളികൾക്ക് ലൈസൻസ്, ക്ഷേമനിധി എന്നിവ ലഭ്യമാക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ?

കേരള പാചക തൊഴിലാളി ക്ഷേമപദ്ധതി കേരള അസംഘടിത തൊഴിലാളി സാമൂഹ്യ സുരക്ഷാ പദ്ധതിയിൽ ലയിപ്പിച്ചിട്ടുള്ളതിനാൽ കാറ്ററിംഗ് തൊഴിലാളികൾക്കായി പ്രത്യേക ക്ഷേമ പദ്ധതി രൂപീകരിക്കേണ്ട ആവശ്യമില്ല. ഒരു പദ്ധതിയിലും അംഗമായിട്ടില്ലാത്ത എല്ലാ കാറ്ററിംഗ് തൊഴിലാളികൾക്കും കേരള സംസ്ഥാന അസംഘടിത തൊഴിലാളി സാമൂഹ്യ സുരക്ഷാ പദ്ധതിയിൽ അംഗങ്ങളാകാവുന്നതാണ്. കാറ്ററിംഗ് തൊഴിലാളികൾക്ക് ലൈസൻസ് ലഭ്യമാക്കേണ്ടതിന്റെ ആവശ്യകത തൊഴിൽ വകുപ്പിന്റെ ശ്രദ്ധയിൽപ്പെട്ടിട്ടില്ല.

(ബി) എങ്കിൽ എന്തെല്ലാം നടപടികളാണ് ഇതിനായി സ്വീകരിച്ചിട്ടുള്ളതെന്ന് വിശദീകരിക്കാമോ?

മറ്റൊരു ക്ഷേമപദ്ധതിയിലും അംഗത്വം നേടിയിട്ടില്ലാത്ത കാറ്ററിംഗ് തൊഴിലാളികൾക്ക് 2-2-2016-ലെ സ.ഉ (അച്ചടി) നമ്പർ 24/2016/തൊഴിൽ പ്രകാരം രൂപീകരിച്ചിട്ടുള്ള കേരള സംസ്ഥാന അസംഘടിത തൊഴിലാളി സുരക്ഷാ പദ്ധതിയിൽ അംഗത്വം നേടാവുന്നതാണ്. അംഗങ്ങളാകുന്ന മുറയ്ക്ക് ടി തൊഴിലാളികൾക്ക് അർഹതയ്ക്കനുസരിച്ച് പദ്ധതി നിഷ്കർഷിക്കുന്ന ആനുകൂല്യങ്ങളായ പെൻഷൻ, റിട്ടയർമെന്റ് ആനുകൂല്യം, വിദ്യാഭ്യാസ ആനുകൂല്യം, വിവാഹ ധനസഹായം, ചികിത്സാ ധനസഹായം, പ്രസവാനുകൂല്യം എന്നിവ ലഭിക്കുന്നതാണ്.

ലൈറ്റ് & സൗണ്ട് മേഖലയിലുള്ളവർക്ക് ക്ഷേമനിധി ബോർഡ്

256(4266) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ലൈറ്റ് & സൗണ്ട് മേഖലയിൽ പ്രവർത്തിക്കുന്ന തൊഴിലുടമകൾക്കും തൊഴിലാളികൾക്കുമായി ക്ഷേമനിധി ബോർഡ് നിലവിലുണ്ടോയെന്ന് അറിയിക്കുമോ;